

प्रेशक,

हरिचन्द्र सेशवाल,

सचिव,

उत्तराखण्ड शासन।

सेवा में,

प्रमुख अभियन्ता,

सिंचाई विभाग, उत्तराखण्ड,

देहरादून।

सिंचाई एवं बाढ़ नियंत्रण अनुभाग-02

देहरादून : दिनांक अगस्त, 2022

विषय:- वित्तीय वर्ष 2022-23 में राज्य सैक्टर पोषित ड्रेनेज कार्य मद के अन्तर्गत योजना की वित्तीय स्वीकृति विषयक।

महोदय,

उपर्युक्त विषयक आपके पत्र संख्या-3127/प्र0अ0/सिं0वि0/नि0अनु0/पी0-2(राज्य सैक्टर), दिनांक 12.07.2022 एवं पत्र संख्या-1796/प्र0अ0/सिं0वि0/नि0अनु0/पी0-2(राज्य सैक्टर), दिनांक 26.07.2021 में किये गये प्रस्ताव के सन्दर्भ में मुझे यह कहने का निदेश हुआ है कि वित्तीय वर्ष 2022-23 में राज्य सैक्टर पोषित ड्रेनेज मद के अन्तर्गत जनपद देहरादून के अन्तर्गत छोटी बिन्दाल नदी में क्षतिग्रस्त सुरक्षा दीवार पुनर्निर्माण, आर0सी0सी0 दीवार व सिल्ट सफाई के कार्य की योजना (प्रथम फेज) लागत रु0 101.73 लाख (रुपये एक करोड़ एक लाख तिहत्तर हजार मात्र) (मूल लागत रु0 126.73 लाख - रु0 10.00 लाख विधायक निधि - रु0 15.00 लाख जिलाधिकारी कार्यालय = रु0 101.73 लाख) की वित्तीय वर्ष 2022-23 में प्राविधानित धनराशि के अन्तर्गत 40 प्रतिशत धनराशि रु0 40.69 लाख (रु0 चालीस लाख उन्हत्तर हजार मात्र) की प्रशासनिक एवं वित्तीय स्वीकृति प्रदान करते हुए निम्नलिखित प्रतिबन्धों/शर्तों के अधीन चालू वित्तीय में व्यय हेतु आपके निवर्तन पर रखे जाने की श्री राज्यपाल सहर्ष स्वीकृति प्रदान करते हैं:-

- (i) सम्बन्धित धनराशि का व्यय प्रश्नगत योजना के अन्तर्गत किया जायेगा, धनराशि के अन्तर्गत विचलन की दशा में सम्बन्धित अधिकारी व्यक्तिगत रूप से उत्तरदायी होंगे। जहां कही आवश्यक हो यथावश्यकता सक्षम अधिकारी/शासन की स्वीकृति व्यय से पूर्व प्राप्त कर ली जाय।
- (ii) सिल्ट/आर0वी0एम0 का निस्तारण वर्तमान में लागू सुसंगत नियमों/प्रक्रियानुसार किया जायेगा।
- (iii) पानी की निकासी हेतु व्यवस्थित ड्रेनेज की व्यवस्था किये जाने हेतु बोटल नेक को खुलवाने एवं निर्माण की गुणवत्ता सुनिश्चित करते हुए नियमानुसार आवश्यक डिजायन के अनुसार कार्य किया जाय।
- (iv) कार्य पर उतना ही व्यय किया जाये जितनी धनराशि स्वीकृत की गयी है। स्वीकृत धनराशि से अधिक व्यय कदापि न किया जाए।
- (v) कार्य करने से पूर्व समस्त औपचारिकतायें तकनीकी दृष्टि को मध्यनजर रखते हुए एवं विभाग द्वारा प्रचलित दरों/विशिष्टियों को ध्यान में रखते हुए निर्माण कार्य को सम्पादित करना सुनिश्चित करें।
- (vi) धनराशि व्यय करने से पूर्व यह भी सुनिश्चित कर लिया जाय कि उक्त स्वीकृत कार्य किसी अन्य योजना/विभाग से स्वीकृत/वित्त पोषित न हो। अन्य योजना/विभाग से स्वीकृत/ वित्त पोषित होने की दशा में इस शासनादेश द्वारा स्वीकृत धनराशि का उपयोग न किया जाय।
- (vii) सभी निर्माण कार्य समय-समय पर गुणवत्ता एवं मानकों के सम्बन्ध में निर्गत शासनादेशों के अनुरूप करायें जायें।
- (viii) धनराशि व्यय करने से पूर्व सक्षम अधिकारी की आगणन पर तकनीकी स्वीकृति अवश्य प्राप्त करा ली जाएगी।

निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार (ऑडिट) उत्तराखण्ड, कौलागढ, देहरादून।
2. महालेखाकार (लेखा एवं हकदारी) उत्तराखण्ड कौलागढ, देहरादून।
3. निदेशक, कोषागार एवं वित्त सेवायें, उत्तराखण्ड, 23 लक्ष्मी रोड, देहरादून।
4. निदेशक, राजकोषीय नियोजन तथा संसाधन निदेशालय, सचिवालय।
5. वरिष्ठ कोषाधिकारी, देहरादून।
6. वित्त अनुभाग-2, उत्तराखण्ड शासन।
7. गार्ड फाईल।

आज्ञा सं.

Signed by Jai Lal Sharma
Date: 30-08-2022 15:07:40

(जे०एल० शर्मा)
संयुक्त सचिव।